
अधिसूचना 

___ 18 सितम्बर 2013 
सं0 1प्रा0आ0 - 27 / 2013 – 4156 / आoप्रo — वर्ष 2013 में राज्य में मॉनसून की वर्षा की स्थिति अत्यधिक 
दयनीय है । वर्षा की कमी के फलस्वरूप खरीफ फसल ( धान ) की रोपनी / बुआई लक्ष्य से कम हो पाई है । जिन क्षेत्रों में 
रोपनी / बुआई की गयी है , वहाँ भी अल्प वर्षापात् के कारण उपज पर प्रतिकूल प्रभाव पड़ना निश्चित है । भारत मौसम 
विभाग एवं कृषि विभाग , बिहार से प्राप्त प्रतिवेदन के अनुसार राज्य में वर्षापात की स्थिति अत्यंत खराब है । 01 जून से 
11 सितम्बर तक राज्य में 892. 2 मि0मी0 औसत वर्षापात के विरूद्ध आलोच्य अवधि में मात्र 668 . 6 मि0मी0 बारिश ही हो 
पाई है । वर्षापात अनियमित भी रहा है । इस प्रकार वर्षापात में औसतन 25 प्रतिषत की कमी पाई गई है । राज्य में धान 
की रोपनी / बुआई का समय जुलाई - अगस्त का माना जाता है । प्राप्त आंकड़ो के विश्लेषण से स्पष्ट हुआ है कि 
जुलाई - अगस्त माह में राज्य में 634.7 मि०मी० औसत वर्षापात के विरूद्ध मात्र 402. 2 मि0मी0 वर्षापात रहा है । इस 
प्रकार रोपनी / बुआई के समय में वर्षापात में 37 प्रतिशत की कमी पायी गयी है । 

अल्प वर्षापात के कारण राज्य के भू एवं सतही जलस्रोत भी प्रभावित हो रहे हैं । राज्य के कई भागों में 
जलस्रोत सूख रहे हैं एवं जलाशयों तथा भूगर्भ जलस्तर में कमी आयी है । कृषि एवं जल संसाधनों के अतिरिक्त सूखे 
का कुप्रभाव पशु संसाधन एवं रोजगार पर भी पड़ने की प्रबल संभावना है । इस प्रकार कुल मिलाकर राज्य में सुखाड़ के 
कारण आपदा की स्थिति बन गई है । 

उपरोक्त के आलोक में राज्य के 33 प्रभावित जिलों को सुखाड़ग्रस्त ( प्राकृतिक आपदाग्रस्त घोषित किया 
जाता है जिनकी समेकित सूची अनुलग्नक क पर संलग्न है । 

___ 2. अधिसूचित जिलों में सुखाड़ से निपटने हेतु राज्य आपदा रिस्पांस निधि (SDRF) तथा राष्ट्रीय आपदा 
रिस्पांस निधि ( NDRF) से दी जानेवाली सहायता के प्रावधान तत्काल प्रभाव से लागू होंगे । 

3. अधिसूचित जिलों में किसानों से सहकारिता ऋण, राजस्व लगान एवं सेस , पटवन शुल्क , विद्युत शुल्क जो 
सीधे कृषि से संबंधित हो , की वसूली वित्तीय वर्ष 2013 - 14 के लिए स्थगित रहेगी । 

4. प्रभावित जिलों में फसल को बचाने, वैकल्पिक कृषि कार्य की व्यवस्था करने , रोजगार के साधन उपलब्ध 
कराने, पशु संसाधनों का सही रख - रखाव करने , इत्यादि , के लिए आवश्यकतानुसार साहाय्य कार्य चलाने, आदि की 
व्यवस्था की जाएगी जिसके लिए संबंधित विभाग द्वारा निम्न प्रकार से वर्णित कार्य किये जायेंगे 

(i) कृषि प्रक्षेत्र 

क. कृषि विभाग द्वारा आवश्यकतानुसार फसल की सुरक्षा एवं बचाव के लिए कृषि इनपुट के रूप में डीजल, 
बीज आदि पर सब्सिडी की व्यवस्था । 
ख . वैकल्पिक फसल योजना तैयार कर उसके सफल क्रियान्वयन हेतु अपेक्षित कार्रवाई की जाएगी । 

के सखने के कारण कत्रिम माध्यमों से इसकी वैकल्पिक व्यवस्था आवश्यक है । इसके 
लिए जल के अन्य स्रोतों को सुदृढ़ करना होगा । इस हेतु जल संसाधन एवं लघु जल संसाधन विभाग आकस्मिक 
योजना तैयार कर इसका कार्यान्वयन करेंगे । 

घ. खरीफ फसल के लिए डीजल अनुदान के लिए स्वीकृति दी गई है । उपरोक्त व्यवस्था आवश्यकता होने 
पर रबी फसल के लिए भी की जाएगी । 

च. सहकारी तथा राष्ट्रीयकृत बैंकों के माध्यम से कृषि ऋण उपलब्ध कराने हेतु अपेक्षित कार्रवाई की 
जाएगी । 

छ. किसानों को फसल बीमा का लाभ दिलवाने हेतु अपेक्षित कार्रवाई की जाएगी । 
(ii) पेयजल 

जलापूर्ति की व्यवस्था लोक स्वास्थ्य अभियंत्रण विभाग , नगर विकास विभाग एवं अन्य संबंधित विभागों द्वारा 
" पेयजल संकट प्रबंधन हेतु मानक संचालन प्रक्रिया के अनुसार की जाएगी । सूखागस्त क्षेत्रों में पेयजल की आपूर्ति हेतु 
पूर्व में लगाये गये चापाकलों / नलकूपों की मरम्मति की जाएगी । आवश्यकता का आकलन कर पुराने चापाकलों को 
और गहरे स्तर तक गाड़े जाने की आवश्यकता होगी । जरूरत के अनुसार नये नलकूप / चापाकल भी लगाये जायेंगे । 
प्रभावित क्षेत्रों में आवश्यकतानुसार टैंकरों के माध्यम से जलापूर्ति की व्यवस्था की जाएगी । पाइप जलापूर्ति योजनाओं के 
लिए विद्युत आपूर्ति की सुदृढ़ व्यवस्था रहेगी । 

ग्रामीण क्षेत्रों में बन्द चापाकलों की साधारण तथा विशेष मरम्मति की व्यवस्था की जाएगी । सूखाप्रवण जिलों में 
भूजलस्तर और अधिक प्रभावित होने की संभावना है । उन क्षेत्रों में आवश्यकता होने पर उपयुक्त स्थानों से पानी भरकर 
टैंकर एवं ट्रक या ट्रैक्टर पर पी . वी . सी . टैंक बैठाकर 5 से 10 कि . मी . तक पहुंचाने की व्यवस्था की जाएगी । इन जिलों 
में अतिरिक्त सबमर्सिबल पंप रखे जायेंगे ताकि कहीं खराबी आने पर उसे तुरंत बदलकर जलापूर्ति चालू रखा जा सके । 
टैंकर एवं ट्रैक्टर पर पी . वी . सी . टैंकों को भरने के लिए हाईडेंट का निर्माण किया जाएगा । निर्माणाधीन पाईप जलापूर्ति 
योजनाओं को यथाशीघ्र पूर्ण किया जाएगा । 

नगर विकास विभाग एवं लोक स्वास्थ्य अभियंत्रण विभाग द्वारा विभागीय स्तर पर एक सहायता दूरभाष 
( हेल्पलाइन ) की व्यवस्था की जायेगी जहाँ क्रमशः शहरी एवं ग्रामीण पेय जलापूर्ति की शिकायत दर्ज की जा सकती है । 
(iii) खाद्यान्न 

( क ) खाद्य एवं उपभोक्ता संरक्षण विभाग यह सुनिश्चित करेंगे कि जिलों में पर्याप्त खाद्यान्न का भंडारण है । 
अन्नपूर्णा एवं अंत्योदय योजनाओं के अंतर्गत खाद्यान्न की उपलब्धता एवं इसके उठाव का गहन अनुश्रवण किया 
जाएगा । विषम स्थिति में राज्य सरकार द्वारा मुफ्त साहाय्य वितरण हेतु खाद्यान्न का पर्याप्त भंडारण की व्यवस्था रखी 
जाएगी । इस हेतु केन्द्र सरकार से अतिरिक्त खाद्यान्न उपलब्ध कराने हेतु अनुरोध किया जाएगा । 

( ख ) सुखाड़ग्रस्त जिलों के सभी पंचायतों में शताब्दी अन्न कलश योजना के अंतर्गत एक - एक क्वींटल 
खाद्यान्न रिवाल्विंग स्टॉक के रूप में चिन्हित जनवितरण प्रणाली के दुकानदारों के पास सुरक्षित रखा जाएगा ताकि भूख 
से प्रभावित व्यक्तियों को मुफ्त खाद्यान्न तत्काल उपलब्ध कराया जा सके । 
(iv) मुफ्त साहाय्य 

मुफ्त साहाय्य वितरण का निर्णय यथा समय आवश्यकतानुसार संबंधित जिला पदाधिकारी के प्रतिवेदन एवं 
आपातकालीन प्रबंधन समूह के अनुशंसा के आलोक में राज्य कार्यकार्यकारिणी समिति द्वारा लिया जाएगा । मुफ्त साहाय्य 
वितरण के पात्र वे व्यक्ति / परिवार होगें जिन्हें जीवन यापन के लिए तुरन्त सहायता की आवश्यकता है, जिनका अन्न 
भण्डार समाप्त हो गया हो एवं जिनके पास जीवन यापन का कोई तत्काल साधन न हो । 
( v ) पशु संसाधन 

सुखाड़ के कारण पशुचारा की तात्कालिक कमी नहीं है, परन्तु कालान्तर में कृषि फसल अवशेष की लगातार 
कमी के कारण इसके दीर्घकालीन प्रभाव अवश्यंभावी है । ऐसी स्थिति उत्पन्न होने पर पशु एवं मत्स्य संसाधन विभाग 
पशुचारा की उपलब्धता सुनिश्चित कराएगा । सुखाड़ की स्थिति में जलाशय सूख रहे हैं जिसके कारण पशुओं के लिए 
पेयजल की नितांत कमी हो सकती है । ऐसी परिस्थिति में जिला पशुपालन पदाधिकारियों द्वारा स्थिति का आकलन कर 
स्थल का चयन किया जाएगा तथा इन चयनित स्थलों को शिविर के रूप में चिन्हित किया जा सकेगा । इन चिन्हित 
स्थलों पर विभाग द्वारा लोक स्वास्थ्य अभियंत्रण विभाग तथा लघु सिंचाई विभाग के सहयोग से जल की व्यवस्था की 
जाएगी । 

सुखाड़ के कारण पशुओं में इफिमेरल फीवर, हीट स्ट्रोक, न्यूमोनिया , दस्त जैसी सामान्य पशु रोगों की 
बहुतायत होती है । इन हेतु पशु चिकित्सालयों में दवा का भंडारण कर लिया जाएगा, जिनमें एंटि बायोटिक्स , 
एनालजेसिक, परासिटामोल, एंटि डायरियल, लीवर टॉनिक , नॉरमल सलाईन , एलेक्ट्रोलाइट इन्यूजन लिक्विड, आदि का 
कय आवश्यकतानुसार किया जाएगा । 

( vi ) रोजगार सृजन 

सूखाग्रस्त क्षेत्रों में कृषि कार्य की कमी के कारण मजदूरों के समक्ष रोजीरोटी का संकट उत्पन्न होगा । अतएव 
ग्रामीण विकास विभाग द्वारा रोजगारोन्मुख कार्यक्रमों के कार्यान्वयन एवं अनुश्रवण में गतिशीलता लायी जाएगी । ग्रामीण 
क्षेत्रों में रोजगार के सृजन हेतु मनरेगा के अन्तर्गत स्वीकृत योजनाओं की सूची तैयार रखी जाएगी जिसमें जल संरक्षण 
की योजना यथा – तालाब, आहर एवं पाइन उड़ाही, चेक डैम , डगबेल, वृक्षारोपण इत्यादि की परियोजनाओं को 
प्राथमिकता दी जाएगी । प्रत्येक पंचायत में जल संरक्षण की न्यूनतम दो - दो योजनाएं संचालित की जाएगी । 

अन्य संबंधित विभाग भी सूखे से उत्पन्न बेरोजगारी की समस्या को कम करने के लिए मनरेगा के अन्तर्गत 
ग्रामीण क्षेत्रों में आवश्यकतानुसार रोजगारोन्मुख परियोजनाओं का कार्यान्वयन करेंगे । 

___ मनरेगा के अन्तर्गत सुखाड़ग्रस्त जिलों में रोजगारोन्मुखी परियोजनाओं के क्रियान्वयन हेतु आवश्यकतानुसार 
केन्द्रांश विमुक्ति के प्रत्याशा में राज्यांश की विमुक्ति की कार्रवाई विहित प्रक्रिया के अनुसार की जाएगी । 
( vii) लघु जल संसाधन । 

राज्य में सरकारी नलकूपों के माध्यम से सिंचाई की व्यवस्था है । यह सुनिश्चित किया जाएगा कि सरकारी 
नलकूप ऊर्जान्वित रहे ताकि इनके माध्यम से सिंचाई सुविधा उपलब्ध रहे । साथ ही सतही एवं भूगर्भ जलस्रोतों जैसे - 
तालाब, पोखर, आहर को रिचार्ज करने हेतु आवश्यक कदम उठाये जायेंगे | भूजल रिचार्ज की योजनाएँ भी ली जाएगी । 
( viii ) विद्युत 

पम्प , नहर योजनाएं, राजकीय नलकूप , सिंचाई योजनाएं एवं निजी नलकूप सभी बिजली पर आधारित है । अतः 
ऊर्जा विभाग द्वारा कृषि एवं अन्य कार्यों हेतु सुखाड़ से प्रभावित ग्रामीण क्षेत्रों में न्यूनतम निर्घारित 8 घंटों के लिए 
निर्बाध विद्युत आपूर्ति की व्यवस्था सुनिश्चित की जाएगी तथा इसका प्रचार - प्रसार समाचार पत्रों के माध्यम से किया 
जाएगा । 
( ix ) स्वास्थ्य 

सूखाग्रस्त क्षेत्रों में डायरिया एवं भीषण गर्मी के प्रकोप से उत्पन्न होनेवाली बीमारियां यथा - दस्त , कॉलरा, 
अतिसार, मियादी, बुखार, मिजिल्स, डिहाईड्रेशन , डर्मेटाईटिस, हीट स्ट्रोक आदि की रोकथाम हेतु सभी प्राथमिक 
चिकित्सा केन्द्रों / उप केन्द्रों एवं अन्य चिकित्सालयों में वांछित दवाओं एवं जीवन रक्षक घोल ( आर0आर0एस0 ) का 
पर्याप्त भंडारण कराया जाएगा । प्रभावित जिले में मोबाईल मेडिकल केयर यूनिट की प्रतिनियुक्ति की जाएगी । सुदूर 
ग्रामीण क्षेत्रों में आंगनबाड़ी केन्द्रों में ओ0आर0एस0 एवं परासिटामोल आदि दवाओं का भंडारण किया जाएगा तथा इसे 
आशा कार्यकर्ताओं के माध्यम से आवश्यकतानुसार वितरित कराया जाएगा । प्रत्येक जिला में सुखाड़ की अवधि तक 
सिविल सर्जन के अधीन एक मॉनेटरिंग सेल का गठन होगा जिसमें पदाधिकारी एवं कर्मचारी 24 घंटे कार्यरत रहेंगे । 
( x ) महिलाओं एवं बच्चों की देखभाल । 

__ सुखाड़ग्रस्त क्षेत्रों में बच्चों एवं गर्भवती तथा धातृ महिलाओं को कुपोषण से बचाने हेतु पूर्व में चलाये जा रहे 
कार्यक्रमों के अंतर्गत पौष्टिक आहार की व्यवस्था की जाएगी । प्रत्येक केन्द्र पर उपलब्ध मेडिकल किट में ओ०आर०एस० 
एवं पारासिटामोल दवा भी रखी जाएगी । इस व्यवस्था का नियमित एवं विधिवत रूप से अनुश्रवण किया जाएगा ताकि 
सुखाड़ की स्थिति में इसका प्रभावकारी एवं सकारात्मक परिणाम प्राप्त हो सके । 
5 . अनुश्रवण 

क. जिला स्तर पर जिला पदाधिकारी के नेतृत्व में सुखाड़ साहाय्य कार्य चलाए जायेंगे । सुखाड़ के अनुश्रवण 
हेतु जिला स्तर पर 24 घंटे क्रियाशील नियंत्रण कक्ष की स्थापना की जाएगी । इसकी दूरभाष संख्या को आम जनता की 
जानकारी हेतु समाचार पत्रों में प्रकाशित कराया जाएगा । नियंत्रण कक्ष में रोस्टर में सिविल पदाधिकारियों के अतिरिक्त 
अन्य तकनीकी सेवाओं के पदाधिकारी भी प्रतिनियुक्त किये जाएंगे । जिला पदाधिकारी के अधीन गठित टॉस्कफोर्स 
सुखाड़ से उत्पन्न स्थिति एवं इसके निवारण हेतु किये जा रहे प्रयासों का साप्ताहिक अनुश्रवण करेगा । 

ख. राज्य मुख्यालय में आपदा प्रबंधन विभाग में राहत कार्य के अनुश्रवण हेतु गठित नियंत्रण कक्ष निरंतर 
क्रियाशील रहेगा । 

___ ग. ऊर्जा विभाग , कृषि विभाग, खाद्य एवं उपभोक्ता संरक्षण विभाग तथा लोक स्वास्थ्य अभियंत्रण विभाग में 
विशेष नियंत्रण कक्ष स्थापित किये जाएंगे जो निरंतर क्रियाशील रहेंगे । 

__ घ. राज्य स्तर पर गठित आपातकालीन प्रबंधन समूह ( Crisis Management Group) निरंतर क्रियाशील 
रहेगा तथा सुखाड़ग्रस्त जिलों में राज्य सरकार द्वारा उठाये गये कदमों का सतत् अनुश्रवण करेगा । 

च. जिलों के प्रभारी सचिव अपने प्रभार के जिलों का भ्रमण कर चलाये जा रहे राहत कार्यों की समीक्षा एवं 
अनुश्रवण प्रत्येक पक्ष में करेंगे । 

छ. प्रमण्डलीय आयुक्त अपने प्रभार के जिलों में राहत कार्यो का सघन अनुश्रवण एवं निगरानी करेंगे । 
उपर्युक्त के आलोक में संबंधित विभाग अपने स्तर से आवश्यक कार्रवाई कर आदेश निर्गत करेंगे । 

बिहार राज्यपाल के आदेश से , 

राजीव कुमार सिंह , 
सरकार के विशेष सचिव । 


बिहार गजट ( असाधारण ), 9 अक्तूबर 2013 

अनुलग्नक क 
बिहार में सुखाड़ग्रस्त जिलों की प्रमंडलवार सूची 

( कुल 33 जिले ) 


भागलपुर प्रमंडल 

1. भागलपुर 


मगध प्रमंडल 

1. गया 
2. जहानाबाद 
3. औरंगाबाद 
4. नवादा 


सारण प्रमंडल 

1 . सीवान 
2. सारण 
3. गोपालगंज 


पटना प्रमंडल 

1 . पटना 
2. नालन्दा 
3. भोजपुर 
4. बक्सर 
5. कैमूर 


तिरहुत प्रमंडल 

मुजफ्फरपुर 
2. सीतामढ़ी 
3. वैशाली 
4. शिवहर 
5. पूर्वी चम्पारण 
6. पश्चिमी चम्पारण 


मुंगेर प्रमंडल 

1. मुंगेर 
2. शेखपुरा 
3. लखीसराय 
4. जमुई 
5. बेगूसराय 
6. खगड़िया 


कोसी प्रमंडल 

2. मधेपुरा 
___ 3. सुपौल 

4. सहरसा 


दरभंगा प्रमंडल 

1. मधुबनी 
2. दरभंगा 
3. समस्तीपुर 


पूर्णिया प्रमंडल 

1. पूर्णियां 
2. कटिहार 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 

